

GJGS050015572025



सुत्रापाडाना महे. ज्युडीशियल मेजस्ट्रेट इस्टे क्लास साहेबनी कोर्टमां

रजु ता:-१८/११/२०२५
 दाजल ता:-१८/११/२०२५
 झोजदारी केस नं.-११०५/२०२५
 गु.र.नं. - ०७७८/२०२५
 ईसल ता:-१५/०३/२०२५
 आंक:-

इरियादी	श्री सरकार
इरियाद पक्ष तरके	वि.अ.पी.पी.श्री अम.जे.जेठवा.
आरोपी:-	नथुभाई अरसीभाई वाजा, उ.आ.व-५१, धंधो:-भेती, रहेवासी :-नवापरा विस्तार, सुत्रापाडा, ज.गीर सोमनाथ.
आरोपी तरके	वि.व. श्री बी.के.बासड.

-// झोर्म-जी // -

भनावनी तारीख	ता.०७/०८/२०२५
अेइ.आई.आर.नी तारीख	ता.०७/०८/२०२५
यार्जशीट कर्या तारीख	ता.२५/१०/२०२५
यार्जझिम कर्या तारीख	ता.०८/०३/२०२५
पुरावो शरु कर्या तारीख	ता.०८/०३/२०२५
जजमेन्ट पर मुक्या तारीख	ता.१५/०३/२०२५
जजमेन्ट आप्या तारीख	ता.१५/०३/२०२५
सजानो हुकम	निर्दोष ठरावेल छे

-// आरोपीनी विगत // -

आरोपी नंबर	आरोपीनुं नाम	अटक कर्या तारीख	जामीन उपर मुक्त थया तारीख	गुनानी कलम	छुटी गयो के सजा थय	इरभावेल सजा	डि.प्रो.कोडनी कलम-४२८ मुजब द्रायल दरभ्यान अटकायती समय
१	नथुभाई अरसीभाई वाजा	०७.०८.२०२५	०७.०८.२०२५	प्रोही.कलम-५५(अेअे)	निर्दोष ठरावेल छे	-	-

-// ફોર્મ-સી // -

સદર કામે ફરીયાદ પક્ષ તરફે નીચે મુજબનો મૌખિક પુરાવા રજુ કરેલો છે.

અ.નં.	આંક	સાહેદનુ નામ	રિમાર્ક્સ
(૧)	૦૬	ઈમ્તીયાઝભાઈ યુસુફભાઈ મલેકની જુબાની.	પંચ સાહેદ
(૨)	૦૮	પ્રભાસભાઈ ગીરીશભાઈ બારડની જુબાની.	પંચ સાહેદ
(૩)	૦૯	ભરતભાઈ મસરીભાઈ જેઠવાની જુબાની.	ફરીયાદી

સદર કામે ફરીયાદ પક્ષ તરફે નીચે મુજબનો દસ્તાવેજી પુરાવા રજુ કરેલા છે.

અ.નં.	આંક	દસ્તાવેજની વિગત
(૧)	૦૭	મુદામાલ કબજે કર્યા અંગેનું પંચનામું.
(૨)	૧૦	ફરીયાદ.

- :: ઠ રા વ :: -

(૧) ફરીયાદપક્ષના કેસની ટુંકમાં હકીકત એવી છે કે, આ કામના આરોપીએ તા.૦૭/૦૯/૨૦૨૫ ના કલાક ૧૮/૧૦ વાગ્યે સુત્રાપાડા નવાપરા વિસ્તારમાં પોતાના કબજા ભોગવટાના રહેણાંક મકાનના ફળીયાના ખુલામાં પ્લાસ્ટીકની થેલીમાં ગેરકાયદેસર રીતે દેશી પીવાનો દારૂ ભરેલ પ્લાસ્ટીકની કોથળીઓ નંગ-૩૫ દારૂ આશરે લીટર ૦૫, કિંમત રૂ.૧૦૦૦/- નો પ્રોહી. મુદામાલ રાખી મળી આવી પકડાઈ જઈ ગુન્હો કરતા, તે અંગેની આ કામના ફરીયાદીએ ફરીયાદ કરતા આરોપીઓ વિરૂદ્ધ તપાસના અંતે પુરતા પુરાવા મળી આવતા હાલના ગુનાનું ચાર્જશીટ કરવામાં આવેલ છે.

(૨) ત્યારબાદ આ કામના આરોપીને આ અદાલત દ્વારા સમન્સ કરતા, આરોપી આ અદાલત સમક્ષ હાજર થયેલ છે અને આરોપીને પોલીસ તપાસના કાગળોની નકલો બી.એન.એસ.એસ.ની કલમ-૨૩૦ અન્વયે આપવામાં આવેલ છે. ત્યારબાદ આ કામે આંક-૪ થી તહોમતનામું ફરમાવવામાં આવેલ છે જે અન્વયે આંક-૫ થી આરોપીની ગુન્હા અંગેની પ્લી નોંધવામાં આવતા, આરોપીએ ગુનાનો ઈન્કાર કરતા કેસ આગળ

ચલાવવાનો હુકમ કરવામાં આવેલ છે.

(૩) ફરીયાદપક્ષનો પુરાવો પુરો થયા બાદ આરોપીનું ભારતીય નાગરિક સુરક્ષા સંહીતાની કલમ-૩૫૧ હેઠળ વિશેષ નિવેદન લેવા લાયક પુરાવો ન હોય જેથી આરોપીનું વિશેષ નિવેદન લેવામાં આવેલ નથી. ત્યારબાદ બંને પક્ષકારોની દલીલો સાંભળી.

(૪) ઉપરોક્ત હકીકતે કેસના નિર્ણય માટે નીચે મુજબનો મુદો ઉપસ્થિત થાય છે.

—:: મુદાઓ ::—

(૧) શું ફરીયાદપક્ષ નિ:શંકપણે પુરવાર કરે છે કે, આ કામના આરોપીએ તા.૦૭/૦૯/૨૦૨૫ ના કલાક ૧૮/૧૦ વાગ્યે સુત્રાપાડા નવાપરા વિસ્તારમાં પોતાના કબજા ભોગવટાના રહેણાંક મકાનના ફળીયાના ખુણામાં પ્લાસ્ટીકની થેલીમાં ગેરકાયદેસર રીતે દેશી પીવાનો દારૂ ભરેલ પ્લાસ્ટીકની કોથળીઓ નંગ-૩૫ દારૂ આશરે લીટર ૦૫, કિંમત રૂ.૧૦૦૦/- નો પ્રોહી. મુદામાલ રાખી મળી આવી પકડાઈ જઈ પ્રોહી. એક્ટની કલમ-૬૫ એએ મુજબનો સજાને પાત્ર ગુનો કરેલ છે ?

(૨) શું હુકમ ?

(૫) ઉપરોક્ત મુદાનો મારો નિર્ણય નીચે મુજબ છે.

(૧) નકારમાં.

(૨) આખરી હુકમ મુજબ.

—: નિર્ણય માટેનાં કારણો :-

(૬) સદર કામે આગળ વધતા પહેલા સદર અદાલત નામદાર ગુજરાત વડી અદાલતનાં નિર્ણીત કરેલ **2016(4) GLR 3159 THE STATE OF GUJARAT vs YADVENDRASING SARDAR SURJITSING JAT(SHIKH) & others** ના ચુકાદાનો નિર્ણયાધાર વંચાણે લેવાનું ઉચિત સમજે છે, જેમાં ઠરાવેલ છે કે,

"In that view of the matter, consequently, the entire procedure he carried out appears to be tainted and based upon such investigation, no conviction can be recorded.

Even otherwise also the panchas have not supported the prosecution case and the case of the prosecution is not getting corroboration with the evidence and, therefore, finding recorded by the learned trial court is just and proper."

વધુમાં આ કામે જો નામદાર ગુજરાત હાઈકોર્ટનો દીલીપ સાન્શી વિરુદ્ધ સ્ટેટ ઓફ ગુજરાત નો ચુકાદો વંચાણે લેવામાં આવે તો તેમાં ઠરાવેલ છે કે, *"In absence of specific evidence from technical expert, say, FSL and in the absence of specific evidence regarding quality and quantity of muddamal and in the absence of proper evidence by the witness confirming the seizure from the given place, and in the absence of recovering the muddamal from the person of the accused, and in the absence of providing the link and connection of prohibited articles directly with the applicant, it is difficult to confirm the conviction of the a person."*

(૭) આમ, ઉપરોક્ત ચુકાદાઓનાં ઉજાસમાં સદર કામે રેકર્ડ ધ્યાને લેતા, આ કામે ફરીયાદપક્ષ દ્વારા આંક-૦૬ થી પંચ સાહેદ ઇમ્તીયાઝભાઈ યુસુફભાઈ મલેક તથા આંક-૦૮ થી પંચ સાહેદ પ્રભાસભાઈ ગીરીશભાઈ બારડ નાંઓને તપાસવામાં આવેલ છે. જેના રૂબરૂ આરોપીનાં કબજામાંથી ગેરકાયદેસર અને વગર પાસ પરમીટનો દારૂ મળી આવેલ હોવાની હકીકત સબબ ફરીયાદપક્ષનો કેસ છે. તેઓ પોતાની રૂબરૂ આંક-૦૭ વાળુ પંચનામુ થયેલ હોવાની હકીકતનો ઇન્કાર કરેલ છે. તે જ રીતે સદર કામે ચાર્જશીટ ધ્યાને લેતાં તેમાં ફરીયાદપક્ષે સાહેદ તરીકે માત્ર પોલીસ સાહેદોને જ લેવામાં આવેલ છે.

(૮) વધુમાં સદર કામે ફરીયાદપક્ષ દ્વારા આંક-૦૮ થી આ કામનાં ફરીયાદી ભરતભાઈ મસરીભાઈ જેઠવા ને તપાસવામાં આવેલ છે અને તેઓના પુરાવામાં આંક-૧૦ થી ફરીયાદ રજુ થયેલ છે. તેઓ પોલીસ સાહેદ છે અને તેઓએ તેમની સોગંદ પરની જુબાનીમાં ફરીયાદપક્ષનાં કેસને અનુરૂપ પુરાવો આપેલ છે. આ સાહેદની ઉલટતપાસ જોવામાં આવે તો તેમાં તેઓએ એ વાતનો સ્વીકાર કરેલ છે કે, પંચોના નામ તેઓએ ફરીયાદમાં જણાવેલ નથી, બનાવવાની જગ્યા એ જાહેર જગ્યા છે અને ત્યાં માણસોની અવરજવર રહે છે, બનાવના દિવસે તેઓ ઉપલા અધિકારીની સુચનાથી પ્રોહી પેટ્રોલીંગમાં હતા, તેઓને ટ્રાફિક, પ્રોહી, જુગારની ડ્રાઈવ દરમ્યાન તેના કેસો કરવાના હોય છે, બનાવ સ્થળ આરોપીના કબજા માલીકીનુ હોય તે બાબતે તેઓએ

કોઈ તપાસ કરેલ નથી. વધુમા ફરીયાદપક્ષનાં કેસ મુજબ આરોપીનાં કબજામાંથી જાહેરમાંથી વગર પાસ પરમીટનો પ્રોહી મુદામાલ મળી આવેલ છે અને ગુન્હો બન્યાનો સમય ધ્યાને લેતાં ગુના વાળી જગ્યા જાહેર વિસ્તાર હોય ત્યાં માણસોની હાજરી હોવાની શક્યતા સ્વાભાવિક જણાય છે. તે સંજોગોમાં પોલીસ સાહેદ સિવાય ત્રાહિત વ્યક્તિને સાહેદ તરીકે ન દર્શાવવાનું કોઈ વ્યાજબી કારણ રેકર્ડ જોતાં ફલિત થતુ નથી તેમજ આરોપી વિરૂદ્ધ ગેરકાયદેસર દારૂ રાખવાનો કેસ હોવા છતાં પંચોનો પુરાવો જોતાં ફરીયાદપક્ષ આરોપીનાં કબજામાંથી મળી આવેલ પ્રવાહી દારૂ જ હોવાની હકીકતને પુરવાર કરી શકેલ નથી. તે તમામ સંજોગો રેકર્ડે ફરીયાદમાં આક્ષેપીત બનાવ તેમજ ખરેખર ફરીયાદની ચોકકસ અને તટસ્થ તપાસ થયેલ હોવાની હકીકત શંકાસ્પદ જણાય છે.

આમ, રેકર્ડ પરની હકીકત મુજબ જ્યારે ચાર્જશીટ પરનાં પુરાવાનાં સંજોગોમાં અન્ય સાહેદોને તપાસવા અર્થ સરે તેમ ન હોય તથા સમયનો વ્યય થાય તેમ હોય, સમગ્ર પુરાવો તથા કાયદાની જોગવાઈઓ મધ્યે નજર રાખતા આરોપી સામેનો કેસ ફરીયાદપક્ષ નિ:શંકપણે સાબિત કરી શકતા ન હોય તેમજ **નામદાર સર્વોચ્ચ અદાલતે તેનાં ચુકાદામાં સતીષ મહેરમાં પ્રસ્થાપિત કરેલ છે,** "When judge is certain that there is no prospect of case ending in conviction time of Court should not be wasted for holding a trial only for purpose of formally completing procedure to pronounce conclusion on a future date."

ઉપરોક્ત નામદાર સુપ્રિમ કોર્ટનું અવલોકન ધ્યાને લેતાં હાલનાં કેસમાં પણ મહત્વ અને ચાવીરૂપ પંચ સાહેદો ફરીયાદપક્ષનાં કેસને પુરતા અને નિ:શંક પુરાવાઓથી હાલનો કેસ સાબિત કરી શકે તેમ જણાતુ ન હોય તેમજ ફરીયાદપક્ષ આરોપી સામેનો કેસ નિ:શંકપણે પુરવાર કરવામાં નિષ્ફળ ગયેલ હોવાનું તથા આરોપી ક્રિમીનલ જ્યુરીસ્પ્રુડન્સનાં સિદ્ધાંત મુજબ મળવાપાત્ર શંકાનો લાભ મેળવવા હકકદાર ઠરતા હોવાનું આ અદાલતનું માનવુ હોય, મુદા નં.૧ નો જવાબ 'નકારમાં' ઠરાવી મુદા નં.૨ પરત્વે નીચે મુજબનો આખરી હુકમ ફરમાવુ છું.

-: આ ખ રી હુ ક મ :-

૧. આ કામનાં આરોપી નથુભાઈ અરસીભાઈ વાજા, રહે.નવાપરા વિસ્તાર, સુત્રાપાડા, જી.ગીર સોમનાથ નાઓને બી.એન.એસ.એસ.ની કલમ-૨૭૧(૧) અન્વયે ગુજરાત પ્રોહીબીશન એક્ટની કલમ-૬૫ એએ મુજબનાં શિક્ષાને પાત્ર ગુનામાંથી શંકાનો લાભ આપી નિર્દોષ ઠરાવી છોડી મુકવાનો હુકમ કરવામાં આવે છે.
૨. મુદામાલ પાવતીમાં જણાવેલ પ્રોહી. મુદામાલનો અપીલ સમય વિત્યા બાદ નિયમાનુસાર નાશ કરવાનો હુકમ કરવામાં આવે છે.
૩. આરોપીએ ભારતીય નાગરિક સુરક્ષા સંહિતાની કલમ-૪૮૧ મુજબનાં રૂ.૫૦૦૦/- ના જામીન રજુ કરવા.
હુકમ આજ રોજ તા.૧૬, માહે માર્ચ, સને ૨૦૨૬ ના રોજ ખુદી અદાલતમાં વાંચી સંભળાવી જાહેર કર્યો.

સ્થળ : સુત્રાપાડા.
તારીખ : ૧૬/૦૩/૨૦૨૬

(આર. એમ. યાવડા)
જ્યુડીશ્યલ મેજીસ્ટ્રેટ ફર્સ્ટ ક્લાસ,
સુત્રાપાડા
જજ કોડ નં.જી.જે.૦૧૫૨૪